

ಪ್ರವಾದಿ ಚರಿತ್ರೆ - ಖಂದಕ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಚಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 04-10-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَهْدِيكَ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುದ್, ತಅವ್ಬದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್, ಹೀಗೆ ಹೇಳಿದರು:)

ಮಿತ್ತ್ವಗಳಲ್ಲಿ ಇತ್ತೀಚೆಗೆ ಅಹ್ಮದಿಯಾ ಯುದ್ಧದ ಪ್ರಸ್ತಾಪ ನಡೆಯುತ್ತಿತ್ತು. ಅಹ್ಮದಿಯಾ ಯುದ್ಧದ ಇನ್ನಷ್ಟು ವಿವರಣೆ ಹೀಗಿದೆ: ಕಂದಕವನ್ನು ಪಾರು ಮಾಡಿಯೂ ಸತ್ಯ ನಿಷೇಧಿಗಳಿಗೆ ಯಾವುದೇ ಯಶಸ್ಸು ಲಭಿಸದೇ ಬಂದಾಗ ಮತ್ತು ಹೀನಾಯ ಸೋಲು ಅನುಭವಿಸಬೇಕಾಗಿ ಬರಬಹುದು ಎಂದು ಕಂಡಾಗ ಎಲ್ಲರೂ ಒಟ್ಟಾಗಿ ಬೆಳಗಿನ ಸಮಯದಲ್ಲಿ ದಾಳಿ ನಡೆಸಲು ತೀರ್ಮಾನಿಸಿದರು. ಹೀಗೆ ಬೆಳಿಗ್ಗೆ ಎಲ್ಲರೂ ಸೇರಿ ಕಂದಕವನ್ನು ಸುತ್ತುವರೆದರು. ಕಂದಕವನ್ನು ಪದೇ ಪದೇ ಪಾರು ಮಾಡುವುದರ ಜೊತೆಗೆ ಬಿಲ್ಲುಗಾರಿಕೆಯೂ ನಡೆಯಿತು. ಮುಸ್ಲಿಮರ ಕಡೆಯಿಂದ ಯಾವುದಾದರೂ ರೀತಿಯ ಅಸಡ್ಡೆ ನಡೆಯಲಿಕ್ಕೆ ಸತ್ಯನಿಷೇಧಿಗಳು ಕಾಯುತ್ತಿದ್ದರು. ಈ ದಾಳಿಗಳು ಮತ್ತು ಪ್ರಯತ್ನಗಳು ಎಡೆಬಿಟ್ಟು ನಡೆಯುತ್ತಲೇ ಇದ್ದುವು. ಇದೇ ವೇಳೆ ತುಫೈಲ್ ಬಿನ್ ನುಅ್ಮಾನ್ ಅಥವಾ ತುಫೈಲ್ ಬಿನ್ ಮಾಲಿಕ್ ಬಿನ್ ನುಅ್ಮಾನ್ ಅನ್ಸಾರಿ^(೧)ರನ್ನು ವಹಶಿ ಬಿನ್ ಹರಬ್ ತನ್ನ ಕಿರು ಈಟಿಯಿಂದ ತಿವಿದು ಶಹೀದ್ ಮಾಡಿದನು. ಹರ್ಷ್‌ರತ್ ಸಅದ್ ಬಿನ್ ಮುಆಝ್^(೨)ರಿಗೂ ಬಾಣ ತಗುಲಿತು ಮತ್ತು ಅವರು ಗಾಯಗೊಂಡರು. ಇದೇ ಗಾಯದ ಕಾರಣದಿಂದ ಕೆಲವು ದಿನಗಳ ನಂತರ ಅವರು ಹುತಾತ್ಮರಾದರು.

ಮುಸ್ಲಿಮರು ಅತಿಯಾಗಿ ಕಾರ್ಯನಿರತರಾಗಿದ್ದ ಕಾರಣದಿಂದ ಮತ್ತು ಅತಿಯಾದ ದಾಳಿಯ ಕಾರಣದಿಂದ ನಮಾಝನ್ನು ಸರಿಯಾದ ಸಮಯದಲ್ಲಿ ನಿರ್ವಹಿಸಲು ಕಷ್ಟವಾದ ದಿನಗಳು ಇದೇ ಆಗಿದ್ದುವು. ಆ ದಿನಗಳಲ್ಲಿ ಮುಸ್ಲಿಮರು ನಮಾಝುಗಳನ್ನು ಅನುಷ್ಠಿಸುತ್ತಿದ್ದರು. ಆದರೆ ಸತತವಾದ ಭಯ ಮತ್ತು ಚಿಂತೆಯ ಅವಸ್ಥೆಯಲ್ಲಿ ನಮಾಝುಗಳನ್ನು ಅನುಷ್ಠಿಸುತ್ತಿದ್ದರು. ಒಮ್ಮೆ ಅಸರಿನ ಸಮಯದಲ್ಲಿ ತೀವ್ರವಾದ ದಾಳಿಯ ಕಾರಣದಿಂದ ಅಸರ್ ನಮಾಝನ್ನು ಕೊನೆಯ ಸಮಯದಲ್ಲಿ ನಿರ್ವಹಿಸಲಾಯಿತು. ಹರ್ಷ್‌ರತ್ ಮಿರ್ಚಾ ಬಶೀರ್ ಅಹ್ಮದ್ ಸಾಹಿಬ್^(೩) ಹೇಳುತ್ತಾರೆ: ಅಷ್ಟರ ತನಕ ಸಲಾತುಲ್ ಖೌಫ್ ಎಂದರೆ ಭಯದ ಸ್ಥಿತಿಯಲ್ಲಿ ನಿರ್ವಹಿಸಲ್ಪಡುವ ನಮಾಝಿನ ಬಗ್ಗೆ ದೈವಿಕ ಆದೇಶ ಬಂದಿರಲಿಲ್ಲ. ಸತತವಾದ ಅಪಾಯ ಮತ್ತು ಬಿಡುವಿಲ್ಲದ ಸ್ಥಿತಿಯಲ್ಲಿ ಕೇವಲ ಒಂದು ನಮಾಝು, ಎಂದರೆ ಅಸರ್ ನಮಾಝನ್ನು ತಡವಾಗಿ ನಿರ್ವಹಿಸಲಾಗಿತ್ತು. ಅದನ್ನು

ಮಗ್ಗರಿಬ್‌ನೊಂದಿಗೆ ನಿರ್ವಹಿಸಲಾಯಿತು. ಕೆಲವು ವರದಿಗಳ ಪ್ರಕಾರ ಕೇವಲ ಝಹರ್ ಮತ್ತು ಅಸರ್ ನಮಾಝುಗಳನ್ನು ತಡವಾಗಿ ನಿರ್ವಹಿಸಲಾಗಿತ್ತು ಎಂದು ಹೇಳಲಾಗಿದೆ.

ನಮಾಝು ನಿಗದಿತ ಸಮಯದಲ್ಲಿ ನಿರ್ವಹಿಸದೇ ಇದ್ದ ಬಗ್ಗೆ ಹರ್ಷ್‌ರತ್ ಮುಸ್ಲಿಹ್ ಮೌಲೂದ್^(೪) ಹೇಳುತ್ತಾರೆ: ಇದರಿಂದ ಹರ್ಷ್‌ರತ್ ಪೈಗಂಬರ್^(೫)ರಿಗೆ ಎಷ್ಟು ದುಃಖವಾಗಿತ್ತು ಎಂದರೆ, ಅವರು ಹೀಗೆ ಹೇಳಿದರು: ಅಲ್ಲಾಹನು ಸತ್ಯನಿಷೇಧಿಗಳಿಗೆ ಶಿಕ್ಷೆ ನೀಡಲಿ. ಅವರು ನಮ್ಮ ನಮಾಝನ್ನು ಪೋಲು ಮಾಡಿದರು. ಇದರಿಂದ ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನೈತಿಕ ಗುಣಗಳ ಬಗ್ಗೆ ಆಳವಾದೊಂದು ಬೆಳಕು ಬೀರುತ್ತಿದೆ. ಹರ್ಷ್‌ರತ್ ಪೈಗಂಬರ್^(೫)ರಿಗೆ ಲೋಕದಲ್ಲಿ ಅತ್ಯಂತ ಪ್ರಿಯವಾದ ಸಂಗತಿ ಅಲ್ಲಾಹನ ಆರಾಧನೆಯಾಗಿತ್ತು ಎಂದು ಇದರಿಂದ ತಿಳಿದು ಬರುತ್ತದೆ.

ಎಲ್ಲ ನಮಾಝುಗಳನ್ನು ರಾತ್ರಿ ಸಮಯದಲ್ಲಿ ಒಟ್ಟಿಗೆ ನಿರ್ವಹಿಸಿದ ಪ್ರಸ್ತಾಪವಿರುವ ಎಲ್ಲ ವರದಿಗಳು ದುರ್ಬಲವೆಂದು ಸಯ್ಯದನಾ ಹರ್ಷ್‌ರತ್ ಮಸೀಹ್ ಮೌಲೂದ್^(೪) ಹೇಳಿರುವರು. ಯಾವುದೇ ಪ್ರಬಲವಾದ ಹದೀಸಿನಲ್ಲಿ ನಾಲ್ಕು ನಮಾಝುಗಳನ್ನು ಒಟ್ಟಾಗಿ ನಿರ್ವಹಿಸಿದ ಬಗ್ಗೆ ಪ್ರಸ್ತಾಪವಿಲ್ಲವೆಂದು ಅವರು ಹೇಳಿರುವರು. ಒಂದು ನಮಾಝು, ಎಂದರೆ ಅಸರ್ ನಮಾಝು ಸಾಧಾರಣಕ್ಕಿಂತ ಸ್ವಲ್ಪ ತಡವಾಗಿ ನಿರ್ವಹಿಸಲಾಗಿತ್ತು ಎಂದು ಸಹೀಹ್ ಬುಖಾರಿಯ ವ್ಯಾಖ್ಯಾನ ಗ್ರಂಥವಾದ ಫತಹುಲ್‌ಬಾರಿಯಲ್ಲಿ ಬರೆಯಲಾಗಿದೆ. ಹರ್ಷ್‌ರತ್ ಜಾಬಿರ್ ಬಿನ್ ಅಬ್ದುಲ್ಲಾಹ್^(೬) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರ್^(೫) ಸೋಮವಾರ, ಮಂಗಳವಾರ ಮತ್ತು ಬುಧವಾರದಂದು ಝಹರ್ ಮತ್ತು ಅಸರಿನ ನಡುವಿನ ಸಮಯದಲ್ಲಿ ಬಂದು ತನ್ನ ತೋಳಿನ ಮೇಲೆ ಇದ್ದ ಚಾದರವನ್ನು ನೆಲದಲ್ಲಿ ಇರಿಸಿಕೊಂಡು ಕೈಯೆತ್ತಿ ಶತ್ರು ಸಂಘಗಳ ವಿರುದ್ಧವಾಗಿ ಶಾಪ ಪ್ರಾರ್ಥನೆ ಮಾಡಿದರು. ಜಾಬಿರ್^(೬) ಹೇಳುತ್ತಾರೆ: ನಾವು ಹರ್ಷ್‌ರತ್ ಪೈಗಂಬರ್^(೫)ರ ಮುಖದಲ್ಲಿ ಸಂತೋಷವನ್ನು ಕಂಡೆವು. ಒಂದು ವರದಿಯಲ್ಲಿ ಹೀಗಿದೆ - ಹರ್ಷ್‌ರತ್ ಪೈಗಂಬರ್^(೫) ಹೇಳಿದರು: ನೀನು ಶತ್ರುಗಳೊಡನೆ ಮುಖಾಮುಖಿಯಾಗಲು ಬಯಸದಿರು, ಅಲ್ಲಾಹನಿಂದ ಸುರಕ್ಷೆಯನ್ನು ಬೇಡು. ಆದರೆ ವಿರೋಧಿಗಳೊಡನೆ ಮುಖಾಮುಖಿಯಾಗಿ ಬಿಟ್ಟರೆ ಸಹನೆದೋರು ಮತ್ತು ಸ್ವರ್ಗ ಖಿಡ್ಗಗಳ ನೆರಳಿನಡಿಯಲ್ಲಿ ಇದೆ ಎಂದು ತಿಳಿ. ಹರ್ಷ್‌ರತ್ ಪೈಗಂಬರ್^(೫) ಹೀಗೆ ದುಆ ಮಾಡಿದರು: ಹೇ ಅಲ್ಲಾಹ್, ಗ್ರಂಥವನ್ನು ಅವತೀರ್ಣಗೊಳಿಸಿದವನೇ, ವೇಗವಾಗಿ ಲೆಕ್ಕ ತೆಗೆಯುವವನೇ, ನೀನು ಬೇಗನೇ ಶತ್ರು ಸೇನೆಯನ್ನು ಸೋಲಿಸು. ಹೇ ಅಲ್ಲಾಹ್, ನೀನು ಅವರನ್ನು ಪರಾಜಿತಗೊಳಿಸು ಮತ್ತು ಅವರ ವಿರುದ್ಧವಾಗಿ ನಮಗೆ ನೆರವು ನೀಡು. ಬೇರೊಂದು

ವರದಿಯಲ್ಲಿ ಈ ಒಂದು ದುಆ ಸಹ ಪ್ರಸ್ತಾಪಿಸಲಾಗಿದೆ: ಹೇ ಅಲ್ಲಾಹ್, ನೀನು ನಮ್ಮೊಂದಿಗೆ ಮಾಡಿರುವ ಒಪ್ಪಂದ ಮತ್ತು ವಾಗ್ದಾನಗಳನ್ನು ಮುಂದಿರಿಸಿಕೊಂಡು ನಾನು ಹೇಳುತ್ತೇನೆ, ನೀನು ಇಷ್ಟಪಡುವುದಾದರೆ ನಿನ್ನ ಆರಾಧನೆ ನಡೆಯದಂತೆ ಮಾಡಬಹುದಾಗಿದೆ.

ಅಬೂ ಸಈದ್ ಖುದ್ರೀ^(೧) ವರದಿ ಮಾಡುತ್ತಾರೆ: ನಾವು ಹರ್ಝರತ್ ಪೈಗಂಬರ್^(೨)ರೊಡನೆ ಹೀಗೆ ಹೇಳಿದವು: ಯಾ ರಸೂಲಲ್ಲಾಹ್, ಯಕೃತ್ತು ಗಂಟಲಿಗೆ ಬಂದು ಬಿಟ್ಟಿದೆ. ನಮಗೆ ಹೇಳಲು ಏನಾದರೂ ಪ್ರಾರ್ಥನೆಯಿದೆಯೇ? ಹರ್ಝರತ್ ಪೈಗಂಬರ್^(೨) ಹೇಳಿದರು: ಇದೆ, ಹೀಗೆ ದುಆ ಮಾಡು: ಹೇ ಅಲ್ಲಾಹ್, ನಮ್ಮ ನ್ಯೂನತೆಗಳನ್ನು ಮರೆಮಾಚು ಮತ್ತು ನಮ್ಮ ಭಯವನ್ನು ದೂರೀಕರಿಸು.

ಯುದ್ಧವು ಇದೇ ರೀತಿಯಲ್ಲಿ ತನ್ನ ಔನತ್ಯಕ್ಕೆ ತಲುಪಿತ್ತು. ಅತ್ತ ಮಕ್ಕಾದ ಖುರೈಶಿಗಳು ಮತ್ತು ಅವರ ಮಿತ್ರ ಪಕ್ಷಗಳು ಈಗ ಸತತವಾದ ಮುತ್ತಿಗೆಯಿಂದ ಬೇಸತ್ತು ಹೋಗಿದ್ದರು. ಆದಷ್ಟು ಬೇಗ ಯಾವುದಾದರೂ ನಿರ್ಣಾಯಕ ದಾಳಿ ನಡೆಸಿ ಮುಸ್ಲಿಮರನ್ನು ಕೊನೆಗೊಳಿಸಲು ಅವರು ಬಯಸುತ್ತಿದ್ದರು. ಸತ್ಯನಿಷೇಧಿಗಳ ಮುಖಂಡರು ಆ ಯೋಜನೆಗಳನ್ನು ಹಣೆಯುತ್ತಿದ್ದರು. ಆದರೆ ಮತ್ತೊಂದೆಡೆ ಅಲ್ಲಾಹನು ಅವರ ಉದ್ದೇಶಗಳನ್ನು ಮಣ್ಣು ಪಾಲು ಮಾಡಲು ತೀರ್ಮಾನಿಸಿದ್ದನು.

ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(೩) ಹೇಳುತ್ತಾರೆ: ಗ್ರತಫಾನ್ ಗೋತ್ರಗಳ ಶಾಖೆಯಾದ ಅಶ್‌ಜಲ್ಗೆ ಸಂಬಂಧಪಟ್ಟ ಓರ್ವ ವ್ಯಕ್ತಿ ನುಐಮ್ ಬಿನ್ ಮಸ್‌ಊದ್ ಈ ಯುದ್ಧದಲ್ಲಿ ಮುಸ್ಲಿಮರ ವಿರುದ್ಧದ ಹೋರಾಟದಲ್ಲಿ ಇದ್ದನು. ಆದರೆ ಆ ವ್ಯಕ್ತಿ ಮನಸ್ಸಿನಲ್ಲಿ ಮುಸ್ಲಿಮನಾಗಿದ್ದನು. ಆತನು ಇಸ್ಲಾಂ ಧರ್ಮ ಸ್ವೀಕರಿಸಿದ್ದು ಸತ್ಯನಿಷೇಧಿಗಳಿಗೆ ಗೊತ್ತಿರಲಿಲ್ಲ. ಹೀಗೆ ಆತನು ಅದರ ಪ್ರಯೋಜನ ಪಡೆಯುತ್ತಾ ಒಂದು ದಿನ ಮದೀನಕ್ಕೆ ತಲುಪಿದನು ಮತ್ತು ಮೊತ್ತಮೊದಲಾಗಿ ಬನೂ ಖುರೈಷ್ ಗೋತ್ರದ ಬಳಿಗೆ ಹೋದನು. ನುಐಮ್‌ಗೆ ಬನೂ ಖುರೈಷ್ ದ ಮುಖಂಡರೊಂದಿಗೆ ಹಳೆಯ ಗೆಳತನವಿದ್ದ ಕಾರಣದಿಂದ ಆತನು ಬನೂ ಖುರೈಷ್ ದ ಮುಖಂಡರೊಡನೆ ಹೀಗೆ ಹೇಳಿದನು: ನೀವು ಮುಹಮ್ಮದ್^(೪)ರನ್ನು ಮೋಸ ಮಾಡಿ ಗ್ರತಫಾನ್ ಮತ್ತು ಖುರೈಷಿಯರೊಂದಿಗೆ ಸೇರಿದ್ದು ಸರಿಯಲ್ಲ ಎಂಬುದು ನನ್ನ ಅನಿಸಿಕೆ. ಅವರು ಇಲ್ಲಿ ಕೆಲವು ದಿನಗಳ ಅತಿಥಿಗಳು ಮಾತ್ರವಾಗಿದ್ದಾರೆ. ನೀವಂತೂ ಇಲ್ಲೇ ಇರಬೇಕಾಗಿದೆ. ನೆನಪಿಡಿರಿ, ಖುರೈಶ್ ಮತ್ತು ಗ್ರತಫಾನ್ ಗೋತ್ರ ಮರಳಿ ಹೋಗುವಾಗ ನಿಮ್ಮನ್ನು ಮುಸ್ಲಿಮರ ಬಳಿಯಲ್ಲೇ ಬಿಟ್ಟು ಹೋಗುವರು. ಆದ್ದರಿಂದ ಕನಿಷ್ಠ ಪಕ್ಷ ನೀವು ಹೀಗೆ ಮಾಡಿರಿ. ನಿಮ್ಮೊಂದಿಗೆ ಯಾವುದೇ ಮೋಸ ನಡೆಯದು ಎಂಬುದನ್ನು ಖಾತರಿಪಡಿಸಲು ಖುರೈಶಿ ಮತ್ತು ಗ್ರತಫಾನ್ ಗೋತ್ರದ ಕೆಲವು ಜನರನ್ನು ಒತ್ತೆಯಾಳಾಗಿ ನಿಮ್ಮ ಜೊತೆಗೆ ಇರಿಸಿರಿ. ಅನಂತರ ನುಐಮ್ ಬಿನ್ ಮಸ್‌ಊದ್ ಖುರೈಷಿಯರ ಬಳಿಗೆ ಹೋಗಿ ಅವರೊಡನೆ ಹೀಗೆ ಹೇಳಿದನು: ಬನೂ ಖುರೈಷ್ ದ ಜನರು ನಿಮ್ಮ ಕುರಿತು ಭಯಪಡುತ್ತಿದ್ದಾರೆ. ನಿಮ್ಮ ಕೆಲವು ವ್ಯಕ್ತಿಗಳನ್ನು ಅವರ ಬಳಿ ಜಾಮೀನಾಗಿ

ಇರಿಸಿಕೊಳ್ಳಲು ಅವರು ಬಯಸುತ್ತಿದ್ದಾರೆ. ಆದರೆ ನೀವು ಖಂಡಿತವಾಗಿಯೂ ಅದಕ್ಕೆ ಒಪ್ಪಬೇಡಿರಿ. ಅದೇ ರೀತಿಯಲ್ಲಿ ಆತನು ಬನೂ ಗ್ರತಫಾನ್ ಗೋತ್ರದೊಂದಿಗೂ ಇಂತಹದ್ದೇ ಮಾತುಗಳನ್ನು ಹೇಳಿದನು.

ಮುಸ್ಲಿಮರ ಸಂಖ್ಯೆ ಕಡಿಮೆಯಿರುವುದರಿಂದ ಅವರಿಗೆ ಎದುರಿಸಲು ಸಾಧ್ಯವಾಗದಂತೆ ಮಾಡಲು ಮತ್ತು ಹೇಗಾದರೂ ಅವರ ಪಂಕ್ತಿ ಮುರಿದು ಹೋಗುವಂತಾಗಲು ಹಾಗೂ ದಾಳಿ ಮಾಡುವವರು ಸುಲಭವಾಗಿ ಮದೀನಕ್ಕೆ ಪ್ರವೇಶಿಸುವಂತಾಗಲು ಮುಸ್ಲಿಮರ ಮೇಲೆ ನಾಲ್ಕು ಕಡೆಯಿಂದಲೂ ಒಂದೇ ಸಮಯದಲ್ಲಿ ದಾಳಿ ನಡೆಸಲು ಆ ದಿನಗಳಲ್ಲಿ ಖುರೈಶ್ ಮತ್ತು ಗ್ರತಫಾನ್ ಯೋಜನೆ ಹಾಕಿದ್ದರು. ಈ ಯೋಜನೆ ಪ್ರಕಾರ ಬನೂ ಖುರೈಷ್ ಗೋತ್ರದವರಿಗೆ ಸಂದೇಶ ತಲುಪಿಸಲಾದಾಗ ಅವರು ಹೀಗೆ ಉತ್ತರಿಸಿದರು: ನಾಳೆ ನಮಗೆ ಸಬ್ಬತ್ ದಿನವಾಗಿದೆ. ಆದ್ದರಿಂದ ನಮಗೆ ಬರಲು ಸಾಧ್ಯವಲ್ಲ. ಅದಲ್ಲದೇ ಎಲ್ಲಿಯ ತನಕ ನೀವು ನಿಮ್ಮ ಕೆಲವು ಜನರನ್ನು ನಮ್ಮ ಬಳಿ ಇರಿಸಿಕೊಳ್ಳುವುದಿಲ್ಲವೋ ಅಲ್ಲಿಯ ತನಕ ನಾವು ಈ ದಾಳಿಯಲ್ಲಿ ಪಾಲ್ಗೊಳ್ಳಲಾರವು ಎಂದು ಹೇಳಿದರು. ಹಾಗೆ ನುಐಮನ ಯೋಜನೆ ಸಫಲವಾಯಿತು. ಉಭಯ ಪಕ್ಷಗಳಲ್ಲೂ ಅಸಮಾಧಾನದ ಸ್ಥಿತಿಯುಂಟಾಯಿತು. ಬನೂ ಗ್ರತಫಾನ್ ಮತ್ತು ಖುರೈಷಿಯರು ಹೀಗೆ ಸಂದೇಶ ಕಳುಹಿಸಿದರು: “ನಾವು ಒತ್ತೆಯಾಳುಗಳನ್ನು ಕೊಡುವುದಿಲ್ಲ. ನೀವು ಬರುವುದಾದರೆ ಹಾಗೆಯೇ ಬನ್ನಿರಿ.” ಗ್ರತಫಾನ್ ಮತ್ತು ಖುರೈಷಿಯರ ಉದ್ದೇಶ ಸರಿಯಿಲ್ಲ ಎಂದು ಬನೂ ಖುರೈಷ್ ಗೋತ್ರಕ್ಕೆ ಖಚಿತವಾಯಿತು. ಹೀಗೆ ನುಐಮನ ತಂತ್ರ ಯಶಸ್ವಿಯಾಯಿತು.

ಅದೂ ಅಲ್ಲದೆ ಒಂದು ದಿನ ತೀವ್ರ ಬಿರುಗಾಳಿಯ ರೂಪದಲ್ಲೂ ಅಲ್ಲಾಹನ ವಿಧಿಯು ಮುಸ್ಲಿಮರ ಪರವಾಗಿ ಪ್ರಕಟಗೊಂಡಿತು. ಇದರ ವಿವರಣೆ ಹೀಗಿದೆ: ತೀವ್ರ ಚಳಿಯಿದ್ದ ಒಂದು ರಾತ್ರಿ ಅಲ್ಲಾಹನು ಬಿರುಗಾಳಿಯನ್ನು ಕಳುಹಿಸಿದನು. ಅದು ಸತ್ಯನಿಷೇಧಿಗಳ ಮಡಕೆಗಳನ್ನು ಮತ್ತು ಪಾತ್ರೆಗಳನ್ನು ಮಗುಚಿ ಹಾಕಿತು. ಈ ಬಿರುಗಾಳಿ ಸತ್ಯನಿಷೇಧಿಗಳ ಕಣ್ಣುಗಳನ್ನು ಧೂಳಿನಿಂದ ತುಂಬಿಸಿತು. ಅವರಲ್ಲಿ ದೌರ್ಬಲ್ಯ ಮತ್ತು ಅಂಜುಬುರುಕುತನ ಉಂಟಾಯಿತು ಹಾಗೂ ಮುತ್ತಿಕರು ಪರಾಜಿತಗೊಂಡರು.

ಭಯಾನಕವಾದ ಬಿರುಗಾಳಿಯ ಬಗ್ಗೆ ವಿವರಿಸಿದ ನಂತರ ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(೩) ಹೇಳುತ್ತಾರೆ: ದೀರ್ಘವಾದ ಮುತ್ತಿಗೆಯ ಕಷ್ಟತೆಗಳು ಮತ್ತು ಒಗ್ಗಟ್ಟಿನಲ್ಲಿ ಉಂಟಾದ ಪರಸ್ಪರ ಅವಿಶ್ವಾಸದ ಕಹಿ ಅನುಭವಗಳಿಂದ ಮೊದಲೇ ಚಂಚಲಗೊಂಡಿದ್ದ ಮತ್ತು ಸಂಶಯದಿಂದ ಕೂಡಿದ್ದ ಅವಿಶ್ವಾಸಿಗಳ ಹೃದಯಗಳಿಗೆ ಈ ದೃಶ್ಯಗಳಿಂದ ಎಂತಹ ಧಕ್ಕೆ ಉಂಟಾಯಿತು ಎಂದರೆ ಅನಂತರ ಅವರಿಗೆ ಸುದಾರಿಸಿಕೊಳ್ಳಲು ಸಾಧ್ಯವಾಗಲಿಲ್ಲ. ಬೆಳಿಗ್ಗೆ ಆಗುವುದಕ್ಕೆ ಮುಂಚಿತವಾಗಿ ಮದೀನದ ದಿಗಂತದಲ್ಲಿ ಸತ್ಯನಿಷೇಧಿಗಳ ಧೂಳು ಇಲ್ಲವಾಗಿ ಸ್ವಚ್ಛಗೊಂಡಿತು.

ಬಿರುಗಾಳಿ ಶಕ್ತಗೊಂಡಾಗ ಅಬೂಸುಫ್‌ಯಾನ್ ಆಸುಪಾಸಿನ ಮುಖಂಡರನ್ನು ಕರೆದು ಹೀಗೆ ಹೇಳಿದನು: ನಮ್ಮ ಕಷ್ಟಗಳು

ವರ್ಧಿಸುತ್ತಿವೆ. ಈಗ ಇಲ್ಲಿ ಹೆಚ್ಚು ಸಮಯ ನಿಲ್ಲುವುದು ಸಮಂಜಸವಲ್ಲ. ಆದ್ದರಿಂದ ನಾವು ಮರಳಿ ಹೋಗುವುದು ಉತ್ತಮ. ನಾನಂತು ಹೋಗುತ್ತಿದ್ದೇನೆ ಎಂದು ಹೇಳುತ್ತಾ ಆತನು ತನ್ನ ಜನರಿಗೆ ಮರಳಿ ಹೋಗಲು ಆದೇಶ ನೀಡಿದನು. ಅನಂತರ ಆತನು ಒಂಟಿಯಲ್ಲಿ ಸವಾರನಾದನು. ಆದರೆ ಗಾಬರಿಯ ಸ್ಥಿತಿ ಹೇಗಿತ್ತು ಎಂದರೆ, ಒಂಟಿಯ ಹಗ್ಗವನ್ನು ಬಿಚ್ಚಲು ಸಹ ಆತನು ಮರೆತು ಬಿಟ್ಟನು. ಸವಾರನಾದ ನಂತರ ಒಂಟಿ ಚಲಿಸದೇ ಇದ್ದಾಗ ಆತನಿಗೆ ಅದರ ಬಗ್ಗೆ ಗಮನ ಉಂಟಾಯಿತು. ಆ ವೇಳೆ ಇಕ್ರೀಮ್ ಬಿನ್ ಅಬೂಜಹಲ್ ಸ್ವಲ್ಪ ಕಠಿಣವಾಗಿ ಹೀಗೆ ಹೇಳಿದರು: ಎಲೈ ಅಬೂಸುಫ್‌ಯಾನ್, ನೀನು ಸೇನಾಧಿಪತಿಯಾಗಿ ಇದ್ದುಕೊಂಡು ಸೇನೆಯನ್ನು ಬಿಟ್ಟು ಓಡಿ ಹೋಗುತ್ತಿದ್ದೀಯ. ನಿನಗೆ ಅವರ ಬಗ್ಗೆ ಚಿಂತೆಯೇ ಇಲ್ಲ. ಇದರಿಂದ ಅಬೂಸುಫ್‌ಯಾನ್ ಲಜ್ಜಿತನಾದನು ಮತ್ತು ಒಂಟಿ ಮೇಲಿಂದ ಕೆಳಗೆ ಇಳಿದು ಹೀಗೆ ಹೇಳಿದನು: ನಾನು ಹೋಗುವುದಿಲ್ಲ. ಆದರೆ ನೀವು ಬೇಗ ಬೇಗನೇ ತಯಾರಾಗಿರಿ. ಅನಂತರ ಇತರ ಗೋತ್ರಗಳು ಸಹ ಹೊರಟು ಹೋಗುತ್ತಿರುವುದರ ಮಾಹಿತಿ ಲಭಿಸುತ್ತಲೇ ಅವರು ಸಹ ಬೇಗನೇ ಮರಳಿ ಹೋಗಲು ತಯಾರಾದರು. ಬನೂ ಖುರೈಝ್ ಸಹ ತಮ್ಮ ಕೋಟೆಗಳಿಗೆ ಮರಳಿಹೋದರು. ಅವರ ಜೊತೆಗೆ ಬನೂ ನಝೀರಿನ ಸರದಾರ ಹುಯೈಬ್ ಬಿನ್ ಅಖ್ಲತಬ್ ಕೂಡ ಅವರ ಕೋಟೆಗಳಿಗೆ ಹೋದನು. ಹಾಗೆ ಬೆಳಿಗ್ಗೆಯಾಗುವುದಕ್ಕೆ ಮುಂಚೆ ಪೂರ್ತಿ ಮೈದಾನ ಬರಿದಾಯಿತು. ಒಂದು ತಕ್ಷಣದ ಮತ್ತು ಬುದ್ಧಿಯನ್ನು ಬೆರಗುಗೊಳಿಸುವಂತಹ ಬದಲಾವಣೆಯಿಂದ ಮುಸ್ಲಿಮರು ಪರಾಜಯದಿಂದ ಪಾರಾಗಿ ವಿಜಯಿಯಾದರು.

ಸತ್ಯನಿಷೇಧಿಗಳು ಪರಾಜಿತಗೊಂಡದ್ದಾಗಿ ಹರ್ಷರತ್ ಪೈಗಂಬರ್^(ಸ)ರಿಗೆ ಗೊತ್ತಾದಾಗ ಅವರು ಅಲ್ಲಾಹನಿಗೆ ಕೃತಜ್ಞತೆ ಅರ್ಪಿಸಿದರು ಮತ್ತು ಹೀಗೆ ಹೇಳಿದರು: ಇದು ನಮ್ಮ ಯಾವುದೇ ಪ್ರಯತ್ನದ ಫಲವಲ್ಲ. ಬದಲಾಗಿ ಕೇವಲ ಅಲ್ಲಾಹನ ಕೃಪೆಯ ಕಾರಣದಿಂದಾಗಿದೆ. ಅವನು ತನ್ನ ಶಕ್ತಿಯಿಂದ ಅಹ್‌ಝಾಬ್‌ರನ್ನು ದಮನಿಸಿದನು. ಅನಂತರ ಸತ್ಯನಿಷೇಧಿಗಳು ಪರಾರಿಯಾದ ಸುದ್ದಿ ಮುಸ್ಲಿಮರ ನಡುವೆ ಹರಡಿತು. ಉಳಿದ ವಿವರಣೆ ಮುಂದುವರೆಯುವುದು - ಇನ್‌ಶಾ ಅಲ್ಲಾಹ್.

(ಲೋಕದ ಇಂದಿನ ಸ್ಥಿತಿಗಳ ಕಡೆಗೆ ಗಮನ ಸೆಳೆಯುತ್ತಾ ಹುರುಝ್ ಹೇಳಿದರು:) ನಿಮಗೆ ಗೊತ್ತಿರುವಂತೆ ಲೋಕದ ಸ್ಥಿತಿ ದಿನೇ ದಿನೇ ಕೆಟ್ಟು ಹೋಗುತ್ತಿದೆ. ಲೋಕ ನಾಶದ ಕಡೆಗೆ ಹೋಗುತ್ತಿದೆ. ಅಮೇರಿಕ ಮತ್ತು ಪ್ರಬಲ ಶಕ್ತಿರಾಷ್ಟ್ರಗಳು ನ್ಯಾಯಪಾಲನೆ ಮಾಡುತ್ತಿಲ್ಲ. ಯುದ್ಧ ವಿಸ್ತಾರಗೊಳ್ಳುತ್ತಿದೆ. ಅಲ್ಲಾಹನು ಅಹ್ಮದಿಯರನ್ನು ಮತ್ತು ಮುಗ್ಧ ಜನರನ್ನು ಅದರ ಭಯಾನಕ ದುಷ್ಟರಿಣಾಮಗಳಿಂದ ರಕ್ಷಿಸಲಿ. ಅದಕ್ಕಾಗಿ ನಾವು ಅಲ್ಲಾಹನೊಂದಿಗೆ ಸಂಬಂಧವನ್ನು ವರ್ಧಿಸಬೇಕು ಮತ್ತು ಪ್ರಾರ್ಥನೆಗಳ ಕಡೆಗೆ ಬಹಳಷ್ಟು ಗಮನಹರಿಸಬೇಕು. ಈ ಬಗ್ಗೆ ಪ್ರತಿಯೊಬ್ಬ ಅಹ್ಮದಿ ಶ್ರದ್ಧೆವಹಿಸಬೇಕು. ಪಾಕಿಸ್ತಾನದಲ್ಲೂ ಅಹ್ಮದಿಯರ ಸ್ಥಿತಿ ಸಾಕಷ್ಟು ಕೆಟ್ಟು ಹೋಗುತ್ತಿದೆ. ಅವರಿಗಾಗಿಯೂ ದುಆ ಮಾಡಿರಿ. ಬಾಂಗ್ಲಾದೇಶದ ಅಹ್ಮದಿಯರ ಸ್ಥಿತಿಗಾಗಿಯೂ ಪ್ರಾರ್ಥಿಸಿರಿ. ಅವರ ಮೇಲೂ ಬಹಳಷ್ಟು ಕಾರಿಣ್ಯಗಳು ನಡೆಯುತ್ತಿವೆ. ಅಲ್ಲಾಹನು ಎಲ್ಲರ ಮೇಲೂ ಕರುಣೆ ಮತ್ತು ಕೃಪೆದೋರಲಿ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 04-10-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon